

જ્યુઝ આફ ગાંધીનગર

NEWS OF GANDHINAGAR (Daily) દૈનિક

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 10 * Issue No. 310 * Date: 31.08.2024, Saturday * Page :04 * Rs. 1.00/- * Annual Rs. 351/-

શિવાજીની મૂર્તિ પડી જવા મુદ્દે બોલ્યા વડાપ્રધાન

'હું શિવાજીના ચરણોમાં નમન કરી માફી માંગુ છું'



થોડા દિવસો પહેલા મહારાષ્ટ્રના સિંધુદુર્ગમાં છત્રપતિ શિવાજી મહારાજની પ્રતિમા પડી ગયા બાદ ભારે રાજકીય હોબાળો મચ્યો હતો. ત્યારે મહારાષ્ટ્રમાં એક જનસભા ગજવી રહેલા વડાપ્રધાન મોદીએ શિવાજીની મૂર્તિ પડી જવા મુદ્દે માફી માંગે છે. મહારાષ્ટ્રના પાલઘરમાં વિવિધ વિકાસ કાર્યોના પાતમુહૂર્ત અને શિલાન્યાસ કરવા પહોંચેલા વડાપ્રધાન મોદીએ કહ્યું કે, જ્યારે મને વડાપ્રધાનનો ઉમેદવાર જાહેર કરવામાં આવ્યો હતો, ત્યારે

પહેલા હું રાયગઢમાં છત્રપતિ શિવાજી મહારાજના ત્યાં ગયો હતો. થોડા દિવસો પહેલા સિંધુદુર્ગમાં જે કંઈ પણ થયું, શિવાજી માત્ર એક નામ નથી, તે માત્ર એક રાજા નથી, શિવાજી આપણા માટે આરાધ્ય છે. હું શિવાજીના ચરણોમાં નમન કરું છું અને માફી માંગુ છું. આ પહેલા વડાપ્રધાન મોદીએ મહારાષ્ટ્રના પાલઘરમાં વાઢવણ પોર્ટનો શિલાન્યાસ કર્યો હતો. આ પ્રોજેક્ટનો કુલ ખર્ચ અંદાજે ૭૬,૦૦૦ કરોડ રૂપિયા

છે. મોદીએ લગભગ રૂપિયા ૧૫૬૦ કરોડના મૂલ્યની ૨૧૮ મત્સ્યઉદ્યોગ યોજનાઓનું ઉદ્ઘાટન અને શિલાન્યાસ પણ કર્યો હતો. આ દરમિયાન તેમણે કહ્યું હતું કે, મહારાષ્ટ્ર માટે મોટા નિર્ણયો લેવાયા છે. વાઢવણ પોર્ટનો આજે શિલાન્યાસ કરવામાં આવ્યો છે. આ દેશનું સૌથી મોટું કન્ટેનર પોર્ટ હશે. મહારાષ્ટ્રમાં છત્રપતિ શિવાજી મહારાજની પ્રતિમા ધરાશાયી થવાનો મુદ્દે ભારે હોબાળો અને વિવાદ થયા બાદ

મહારાષ્ટ્રના મુખ્યમંત્રી એકનાથ શિંદેએ પણ પ્રતિક્રિયા આપી હતી. તેમણે કહ્યું હતું કે, હું ૧૦૦ વખત શિવાજી મહારાજની પ્રતિમાના પગે પડીને માફી માગવા માટે તૈયાર છું. મહારાષ્ટ્રમાં શિવાજી મહારાજ પૂજનીય છે અને તેમને રાજકારણથી દૂર રાખવા જોઈએ. સિંધુદુર્ગમાં સ્થિત આ મૂર્તિ પડવા મુદ્દે નાયબ મુખ્યમંત્રી અજીત પવારે પણ દુઃખ વ્યક્ત કર્યું હતું. તેમણે કહ્યું હતું કે, હું મહારાષ્ટ્રની ૧૩ કરોડ જનતાની

આ મુદ્દે માફી માંગુ છું. મહારાષ્ટ્ર શિવાજીની પ્રતિમા ધરાશાયી થવી અમારા માટે એક આઘાત જેવું છે. આ મામલે દોષિત ઠેકેદારોને બ્લેકલિસ્ટ કરવામાં આવશે. રાજ્યના નાયબ મુખ્યમંત્રી હોવાને નાતે હું માફી માંગુ છું. મારું વચન છે કે ભવિષ્યમાં હવે રાજ્યમાં આવી કોઈ ઘટના થવા દેવાશે નહીં. ભાજપ નેતા અને નાયબ મુખ્યમંત્રી દેવેન્દ્ર ફડણવીસે પણ આ મુદ્દે દુઃખ વ્યક્ત કર્યું છે. તેમણે કહ્યું કે મહારાષ્ટ્રની પ્રતિમાનું નિર્માણ ભારતીય નૌસેનાની

દેખરેખમાં થયું હતું. આમાં રાજ્ય સરકારની કોઈ ભૂમિકા નહોતી. રાજ્ય સરકાર આના કરતાં પણ મોટી શિવાજીની પ્રતિમા લગાવશે અને તેમના સન્માનને અકબંધ રાજકારણ અને સમાજમાં શિવાજી મહારાજ એક ભાવનાત્મક પાસું છે. કોઈ પણ દળ કે નેતા તેમના સન્માનની સાથે જ રાજકારણ કરી શકે છે. દરમિયાન તેમની પ્રતિમા ધરાશાયી થવી એક સંવેદનશીલ મુદ્દો છે.

રેલવેનો મોટો નિર્ણય, નિવૃત્ત કર્મચારીઓની ફરી કરશે ભરતી



ભારતીય રેલવે બોર્ડે એક મહત્વપૂર્ણ નિર્ણય લીધો છે. બોર્ડે રેલવેની વિવિધ સેવાઓમાં આવશ્યકતાઓ અનુસાર ખાલી પડેલી જગ્યાઓ પર

સલાહકાર તરીકે નિવૃત્ત રેલવે અધિકારીઓની પુનઃનિયુક્તિ કરવાની મંજૂરી આપી છે. ૨૮ ઓગસ્ટના રોજ તમામ પ્રાદેશિક અને જાહેર ક્ષેત્રના ઉપક્રમોને મોકલવામાં આવેલા પરિપત્રમાં રેલવે બોર્ડે જણાવ્યું હતું કે, નિવૃત્ત રેલવે અધિકારીઓની પુનઃનિયુક્તિ ૩૧ ડિસેમ્બર, ૨૦૨૬ સુધી માન્ય રહેશે. ગેઝેટેડ અધિકારીઓની ખાલી જગ્યાઓને કારણે ક્ષેત્રીય રેલવે દ્વારા અનુભવાતી સમસ્યાઓને ધ્યાનમાં રાખીને, બોર્ડે સેવાઓની આવશ્યકતાઓ અનુસાર ખાલી પડેલી જગ્યાઓ પર સલાહકાર તરીકે નિવૃત્ત રેલવે અધિકારીઓની પુનઃનિયુક્તિને મંજૂરી આપી છે.

ઉત્તરપ્રદેશમાં દુષ્કર્મની ઘટના બાદ કોમી રમખાણ

ગાઝિયાબાદમાં લિંક રોડમાં બુધવારે સાંજે સગીરા સાથે અન્ય સમુદાયના યુવકે મારામારી કરીને દુષ્કર્મ આચર્યું. વિરોધ કરવા પર હત્યાની ધમકી આપવામાં આવી. ઘટનાની ફરિયાદ પર પોલીસે મુખ્ય આરોપીની ધરપકડ કરી લીધી. હિંદુવાદી સંગઠનના કાર્યકર્તાઓ અને અમુક લોકોએ કાર્યવાહીમાં ઢીલ રાખવાનો આરોપ લગાવતાં પોલીસ સ્ટેશન પર પ્રદર્શન કર્યું. તે બાદ રસ્તા પર ટ્રાફિક જામ

રિલાયન્સ અને ડિઝનીના મર્જરને CCIની મંજૂરી

કોમ્પિટિશન કમિશન પ્રાઈવેટ લિમિટેડ અને ઓફ ઈન્ડિયા એ સ્ટાર ટેલિવિઝન પ્રોડક્શન રિલાયન્સ અને ડિઝનીના મર્જરને મંજૂરી આપી ઈથી ૨૦૨૪ના રોજ મંજૂરી બિઝનેસને રૂ. ૭૦૩૫૦ કરોડમાં મર્જ કરવામાં આવશે. સીસીઆઈએ જણાવ્યું હતું કે, "કમિશને રિલાયન્સ ઈન્ડસ્ટ્રીઝ લિમિટેડ, વાયકોમ ૧૮ મીડિયા પ્રાઈવેટ લિમિટેડ, વાયકોમ ૧૮ ડિજિટલ ૧૮ મીડિયા લિમિટેડ, સ્ટાર ઈન્ડિયા પ્રાઈવેટ લિમિટેડ અને ટીવી



પ્રસારણના મોટાભાગના વધશે. આ મર્જર સાથે, તે હકોને નિયંત્રિત કરશે, ૧૨૦ ટીવી ચેનલો અને જેનાથી એડવર્ટાઈઝ બે સ્ટ્રીમિંગ સેવાઓ સાથે આપતી કંપનીઓને ભારતની સૌથી મોટી નુકસાન થશે. તેમજ એન્ટરટેનમેન્ટ કંપની અન્ય હરીફો વચ્ચે સ્પર્ધા બનશે.

વડોદરામાં પૂરનાં પાણી ઓસરતાં ૫ મૃતદેહ મળતાં ખળભળાટ, જીવન જરૂરિયાતની વસ્તુ શોધવામાં ડૂબ્યાં

શહેરમાં પૂરના પાણી ઓસરતા હવેલાશો મળી રહી છે. ગઈકાલે તરસાલી અને હરણી સમા લિંક રોડ પરથી બે મૃતદેહો મળ્યા હતા. આજે વધુ પાંચ મૃતદેહ શહેરના અલગ-અલગ વિસ્તારોમાંથી મળી આવ્યા છે. જન્માષ્ટમીના દિવસથી શરૂ થયેલા વરસાદના કારણે જળબંબાકાર સર્જ્યો હતો. ત્યારબાદ વિશ્વામિત્રી નદીના પૂરે વડોદરાને ધમરોળ્યું હતું. જ્યાં અગાઉ ક્યારેય પાણી ભરાયા નહતા. તેવા વિસ્તારોમાં ત્રણથી ચાર ફૂટ પાણી ભરાઈ ગયા હતા. પૂર અને વરસાદના પાણી ઉતર્યા પછી હવે મૃતદેહો મળી આવે છે. ગઈકાલે તરસાલી વડોદરા મકાનની પાછળથી તથા હરણી સમા લિંક રોડ પરથી બે



મૃતદેહો મળી આવ્યા હતા. ત્યારબાદ આજે જૂની ફાસ્ટરેક કોર્ટ અને હાલમાં ચેરિટી કમિશનરની કચેરી છે. ત્યાં જવાના રોડ પરથી એક અજાણ્યા વ્યક્તિની લાશ મળી આવી હતી. જે અંગે રાવપુરા પોલીસને જાણ કરવામાં આવતા પોલીસે સ્થળ પર જઈને મૃતદેહ પી.એમ. માટે મોકલી આપ્યો છે. રાવપુરા પોલીસે મૃતકની ઓળખ માટે તપાસ હાથ ધરી છે. જ્યારે અન્ય એક બનાવમાં ખિસકોલી સર્કલ પાસે નિલકંઠ નગરમાં રહેતા અનિલ રણછોડભાઈ પઢિયાર તથા મનોજ ભરતભાઈ બારિયા શાકભાજી અને દૂધ લેવા માટેની કબ્રીયા હતા. આજે તેઓના મૃતદેહ ખિસકોલી સર્કલ પાસેથી મળી આવ્યા હતા. જે અંગે અટલાદરા પોલીસે કાયદેસરની કાર્યવાહી હાથ ધરી છે. અન્ય એક મૃતદેહ ખાસવાડી સ્મશાનની પાછળથી તથા અકોટા નજીકથી મળી આવ્યા હતા. તેઓની ઓળખ કરવા માટે પોલીસે કાર્યવાહી હાથ ધરી છે. વડોદરા શહેર નજીકના વેમાલી ગામે આવેલા આતિથ્ય પાર્ટી પ્લોટના બેઝમેન્ટમાં ભરાયેલા પાણી ઉલેચવા માટે નીચે ઉતરેલા મેનેજર અને સિક્યુરિટી જવાનના મોત નિપજ્યા છે. પ્રાથમિક દ્રષ્ટિએ બંનેના મોત કરંટ લાગવાથી થયા હોવાનું અનુમાન સેવવામાં આવી રહ્યું છે. મંજુસર પોલીસે બંનેના મૃતદેહનું પીએમ કરાવવા માટેની કાર્યવાહી હાથ ધરી છે.

કચ્છમાં વાવાઝોડાના સંકટ વચ્ચે અબડાસાનું આખું ગામ બેટમાં ફેરવાયું, માંડવીની પાલિકાની ઓફિસ પાણીમાં

અનરાધાર વરસાદના લીધે ગુજરાતના અમુક વિસ્તારની હાલત કપરી બની છે, ત્યારે રાજ્યમાં વાવાઝોડાનો પણ ખતરો મંડરાઈ રહ્યો છે. હવામાન વિભાગે ગુજરાતના સૌરાષ્ટ્ર અને કચ્છમાં સર્જાયેલા ભારે દબાણની સ્થિતિને જોતાં ૧૨ કલાકમાં ઉત્તર-પૂર્વી અરબ સાગરમાં વાવાઝોડાની આશંકા વ્યક્ત કરી છે. સૌરાષ્ટ્ર અને કચ્છ ક્ષેત્રના કેટલાક વિસ્તારોમાં આજે (૩૦ ઓગસ્ટ) પણ ભારે



વરસાદની સંભાવના છે, ત્યારે કચ્છના મોટાભાગના

મહેસાણામાં આરોગ્યની ટીમે રેન બસેરા ખાતે વસવાટ કરતા લોકોની આરોગ્યલક્ષી તપાસ કરાઈ

મહેસાણામાં તાજેતરમાં પડેલ ધોધમાર વરસાદના કારણે પરા તળાવ પાસે છાપરા બાંધીને રહેતા લોકોના ઘરોમાં પાણી ઘુસી જતા પાલિકાએ ત્યાંથી લોકોનું સ્થળાંતર કરી હાલમાં પડેલા ભારે વરસાદને કારણે સ્થળાંતરિત રેન બસેરા ખાતે લાવવામાં આવ્યા હતા. જ્યાં આ લોકોના આરોગ્યના મુદ્દાઓને ધ્યાનમાં રાખીને, આરોગ્ય વિભાગની ટીમે રેન બસેરા ખાતે વિશેષ કામગીરી આદર્શ રીતે નિભાવી છે. આ કામગીરીના અંતર્ગત સ્થળાંતરિત લોકોના રેન બસેરા ખાતે આવેલા દરેક વ્યક્તિના આરોગ્યની તપાસ કરવામાં આવી હતી. શરદી ખાંસી તાવ કરતા ચામડીના રોગો જેવી બીમારીઓ માટે સારવાર આપવામાં આવી હતી. શહેરી આરોગ્ય કેન્દ્ર લાખવડી ભાગોળના ડોક્ટરો અને કર્મચારીઓ દ્વારા તાત્કાલિક જરૂરી સારવાર પૂરી પાડવામાં આવી હતી. તેમજ સફાઈ, હેન્ડ ઇાઈજન, પાણીની શુદ્ધતા વિશે માર્ગદર્શન આપવામાં આવ્યું હતું.

વિસ્તારોમાં ભારેથી અતિભારે વરસાદ વરસી રહ્યો છે. જેમાં અબડાસામાં ધોધમાર વરસાદને પગલે લાલા ગામ બેટમાં ફેરવાયું છે. જ્યારે માંડવીમાં ભારે પવન ફૂંકાવવાની સાથે જળબંબાકારની સ્થિતિ સર્જઈ છે. રાજ્યમાં મંડરાયેલા વાવાઝોડાથી ભારે પવન ફૂંકાવવાની સાથે સૌરાષ્ટ્ર સહિત કચ્છના તમામ તાલુકામાં ભારેથી અતિભારે વરસાદ વરસી રહ્યો છે, ત્યારે અબડાસામાં ધોધમાર વરસાદને પગલે લાલા ગામ બેટમાં ફેરવાયું છે. જેમાં આખા ગામમાં કમર સુધીના પાણી ભરાયા હોવાથી લોકોને હાલાકીનો સામનો કરવો પડી રહ્યો છે.

અમદાવાદ શહેરમાં સ્પાના નિયમન અને નિયંત્રણ અંગે પોલીસ કમિશનરશ્રીનું જાહેરનામું

અમદાવાદ શહેરમાં રહેણાક વિસ્તાર તથા ઔદ્યોગિક વિસ્તારમાં સ્પા/મસાજ પાર્લર ચલાવવાની આડમાં નશીલા કેફી દ્રવ્યોનું સેવન તથા દેહ વ્યાપારની શક્યતા હોય છે. કેટલાક અસામાજિક તત્વો આવા સ્પા/મસાજ પાર્લરની આડમાં ગુનાહિત કૃત્યો કરી, જાહેર સલામતી અને શાંતિનો ભંગ કરે છે, તેથી અમદાવાદ શહેર પોલીસ કમિશનર શ્રી જી.એસ. મલિક દ્વારા સ્પાના નિયમન અને નિયંત્રણ અંગેનું જાહેરનામું બહાર પાડવામાં આવ્યું છે.

અમદાવાદ શહેરમાં સ્પા/મસાજ પાર્લરના માલિકો તેમજ આવા સ્પા/મસાજ પાર્લરના સંચાલકોએ તેમાં કામ કરતા કર્મચારીઓની સંખ્યા સહિત ફોટોગ્રાફ્સ તથા રેકૉર્ડિંગ સુવિધા સાથે સી.સી.ટી.વી. એન્ટ્રી, રિસેપ્શન તથા કોમન એરિયામાં ફરજિયાત રાખવાનું રહેશે. તેમજ ત્રણ મહિના સુધીના સી.સી.ટી.વી. રેકૉર્ડિંગની સંપૂર્ણ માહિતી સાથે

સાયવી રાખવાનું રહેશે. અને સંબંધિત પોલીસ સ્ટેશને જરૂર પડયે આ માહિતી આપવાની રહેશે. આ અંગે જે-તે પોલીસ સ્ટેશનના પોલીસ ઓફિસરે રજિસ્ટર નિભાવવાનું રહેશે.

આ રજિસ્ટરમાં સ્પા/મસાજ પાર્લર, એકમનું નામ, માલિક/સંચાલકનું નામ તથા સરનામું ટેલિફોન નંબર, સ્પા/મસાજ પાર્લરોમાં કામ કરતા તમામ કર્મચારીઓની સંપૂર્ણ વિગત (ફોટો સહિત). હાલનું સરનામું, મૂળ વતનનું સરનામું, ફોન નંબર (ઘર) - ઓફિસ- મોબાઇલ નંબર. જો તેઓ વિદેશી હોય તો - પાસપોર્ટની વિગત (પાસ પોર્ટ/વિઝાની નકલ બીડવાની રહેશે.), ક્ષા વિઝા પર ભારતમાં આવેલ છે તેની વિગત :- હાલનું સરનામું, ફોન નંબર (ઘર) - ઓફિસ- મોબાઇલ નંબર સહિતની વિગતો દર્શાવવાની રહેશે. સ્પા / મસાજ પાર્લર ચલાવનાર/સંચાલકનો પાસપોર્ટ સાઈઝનો ફોટો. કામ

કરતા કર્મચારીઓનો પાસપોર્ટ સાઈઝનો ફોટો સાક્ષીની સહી તથા સંપૂર્ણ વિગત, પોલીસ સ્ટેશનના સહી- સિક્કા અને તારીખ. સ્પા/મસાજ પાર્લર ચલાવનાર/ સંચાલકની સહી, કામ કરતા કર્મચારીની સહી, સાક્ષીની સહી તથા સંપૂર્ણ વિગત રાખવાની રહેશે. આ વિગત કોરા કાગળ પર લખાવવાની રહેશે. સંપૂર્ણ રીતે ભરીને સ્પા/મસાજ પાર્લર જે નામથી ચાલતા હોય તેના નામ સાથેની વિગત પોલીસ સ્ટેશનમાં જમા કરાવવાની રહેશે. વિગત સંપૂર્ણ ભર્યા પછી તેની બે નકલ કાઢવાની રહેશે. બન્ને નકલ જે તે પોલીસ સ્ટેશનમાં આપવાની રહેશે. જેની એક નકલ રિસીવ સહી- સિક્કા કરી પરત આપશે, જે સાયવી રાખવાની રહેશે. સ્પા/મસાજ પાર્લર ચલાવનારે તેનું ડ્રાઈવિંગ લાઈસન્સ, પાનકાર્ડ / આધારકાર્ડ, ઈલેકશન કાર્ડ રજૂ કરવાનું રહેશે.

મકાન ભાડે આપતા પહેલા ભાડુઆતની સંપૂર્ણ વિગતો પોલીસમાં આપવાના આદેશો

અમદાવાદ શહેર પોલીસ કમિશનર વિસ્તારમાં ગુમ આશરો મેળવી જાહેર સલામતી અને શાંતિનો ભંગ કરતા અને બહારના રાજ્યોમાંથી અગર દેશ બહારથી આવતા અને કોઈનું મકાન ભાડે રાખીને રહેતા અસામાજિક તત્વોની અનિચ્છનીય પ્રવૃત્તિ ઉપર અંકુશ લાવવા માટે રહેણાક તથા ઔદ્યોગિક વિસ્તારમાં મકાન, એકમો, ઓફિસો, દુકાનો, ગોડાઉનો, કોલ સ્ટોરેજ ભાડે આપતા માલિકો માટે અમદાવાદ શહેરના પોલીસ કમિશનરશ્રી જી.એસ. મલિકએ નીચે મુજબના પ્રતિબંધાત્મક હુકમ ફરમાવેલ છે.

કોઈ ઔદ્યોગિક એકમો/ મકાનો/ ઓફિસો/ દુકાનો/ ગોડાઉનો/ કોલ સ્ટોરેજના માલિક અગર તો આ માટે આવા એકમના મકાનમાલિકે ખાસ સત્તા આપેલ વ્યક્તિઓ/સંચાલકો જ્યારે ઔદ્યોગિક એકમો/ મકાનો/

ઓફિસો/ દુકાનો/ ગોડાઉનો/ કોલ સ્ટોરેજ ભાડે આપે ત્યારે સંબંધિત પોલીસ સ્ટેશનને જાણ કર્યા સિવાય કોઈ વ્યક્તિને ભાડે આપી શકશે નહીં. ભાડે આપનાર તથા રાખનાર વ્યક્તિએ નોટરી પાસે જરૂરી દસ્તાવેજ કરાર કરાવવાના રહેશે. ભાડે આપેલ મકાનની વિગત, ભાડુઆત અને જેઓએ ભાડુઆતની ઓળખાણ આપી હોય તે તમામની જરૂરી વિગતો નિયત કરેલા પત્રકમાં જરૂરી માહિતી ભરી સંબંધિત પોલીસ સ્ટેશનને મોકલી આપવાનું રહેશે. આ જાહેરનામું તા.૦૩-૦૮-૨૦૨૪ના કલાક ૦૬.૦૦થી તા.૦૧/૧૧/૨૦૨૪ના કલાક ૨૪.૦૦ (બંને દિવસો સહીત) ૬૦ દિવસ સુધી અમલમાં રહેશે.

તંત્રી લેખ.... નેટફ્લિક્સ-અમેઝોનને પછાડવા અંબાણી તૈયાર

ડિઝની અને રિલાયન્સ એન્ટરટેઇનમેન્ટ મર્જ થઈ રહ્યા છે. તેના વિલીનીકરણને કોમ્પિટિશન કમિશન ઓફ ઈન્ડિયા એટલે કે જઈ તરફથી મંજૂરી મળી ગઈ છે. આ ભારતની સૌથી મોટી એન્ટરટેઇનમેન્ટ કંપની બની જશે. તે સ્પોર્ટ્સ પાવરહાઉસ પણ બનશે. કંપનીના સમગ્ર ભારતમાં ૭.૫ કરોડ દર્શકો હશે. આ મેગા-મર્જરમાં ડિઝની સ્ટારની ૮૦ યેનલો અને રિલાયન્સ વાયાકોમ ૧૮ની ૪૦ યેનલો ઉમેરવામાં આવશે. એટલે કે કુલ ૧૨૦ યેનલો હશે. જો કે, આમાંથી કેટલીક યેનલો બંધ થઈ શકે છે. બંને પાસે એપ્સ પણ છે- ફેજલીઅ ઝૉજંહિ અને ટૈ ઝૈલીફ્ફ. મર્જર પછી રચાયેલી નવી કંપની પાસે ૨ લાખ કલાકનું ડિજિટલ કન્ટેન્ટ થઈ જશે. વાયાકોમ ૧૮ પાસે ઝઝૉ સંચાલિત ક્રિકેટ મેચોના ટીવી અધિકારો પણ છે, જ્યારે ફેજલીઅ જીટીપાસે ૨૦૨૭ સુધી પ્રસારિત કરવાના ટીવી અધિકારો છે. રિલાયન્સ પાસે તેના પ્લેટફોર્મ ટૈ ઝૈલીફ્ફ પર બતાવવાના અધિકારો છે. રિલાયન્સની ન્યૂઝ યેનલો આ ડીલનો ભાગ નહીં હોય કારણ કે તે નેટવર્ક ૧૮ ગ્રૂપ હેઠળ આવે છે. સંયુક્ત સાહસને ૩૦,૦૦૦થી વધુ ડિઝની સામગ્રી સંપત્તિના લાઇસન્સ સાથે ભારતમાં ડિઝની ફિલ્મો અને નિર્માણના વિતરણના વિશિષ્ટ અધિકારો પણ આપવામાં આવશે.

અમદાવાદની ૧૮૧-અભયમ્ મહિલા હેલ્પલાઇન રિસ્પોન્સ સેન્ટરની મુલાકાત લેતાં કેન્દ્રીય મહિલા અને બાળ વિકાસ મંત્રી



કેન્દ્રીય મહિલા અને બાળ વિકાસ મંત્રી શ્રીમતી અન્નપૂર્ણા દેવીએ રાજ્યનાં મહિલા અને બાળ વિકાસ મંત્રી શ્રીમતી ભાનુબહેન બાબરિયા સાથે અમદાવાદના કઠવાડા સ્થિત EMRI GHS સંચાલિત ૧૮૧-અભયમ્ મહિલા હેલ્પલાઇન રિસ્પોન્સ સેન્ટરની મુલાકાત લીધી હતી. જ્યાં મંત્રીશ્રીએ મહિલાઓની સુરક્ષા અને સલામતી માટે કાર્યરત સમગ્ર દેશમાં સૌ પ્રથમ એવી ગુજરાતની

૧૮૧ હેલ્પલાઇનની અદ્યતન ટેકનોલોજી, કાર્યપ્રણાલી, તાલીમબદ્ધ કર્મચારીઓ તથા અભયમ્ વાનની રૂબરૂ મુલાકાત લઈ, ઊંડાણપૂર્વક માહિતી મેળવી હતી.


આ હેલ્પલાઇન દ્વારા મુશ્કેલ સંજોગોમાં મુકાયેલી, હિંસા કે અત્યાચારનો ભોગ બનેલી, ઘરેલુ અત્યાચાર, કામના સ્થળે કે અન્ય કોઈ સ્થળે જાતીય સતામણી, છંડતી, ભૂણ હત્યા,

સાયબર ગુનાનો ભોગ બનનારી મહિલાઓની સામાજિક સુરક્ષા નિશ્ચિત કરવાની દિશામાં રાજ્ય સરકારની આ હેલ્પલાઇન મૂળ મહત્વપૂર્ણ ભૂમિકા નિભાવી રહી હોવાનો સંતોષ મંત્રીશ્રીએ વ્યક્ત કર્યો હતો. રાજ્ય સરકાર દ્વારા કાર્યરત મહિલાઓની સલામતી તથા ઘરેલુ હિંસાના કિસ્સાઓમાં સુરક્ષા માટે ૨૪૭ કાર્યરત ૧૮૧-અભયમ્ મહિલા હેલ્પલાઇનની સફળ કામગીરીને બિરદાવી, સમગ્ર કામગીરીની પ્રશંસા કરી હતી તેમજ આવી આગવી વ્યવસ્થાનો લાભ દેશનાં અન્ય રાજ્યોને પણ મળે તેવી ઈચ્છા પણ વ્યક્ત કરી હતી.

ઉલ્લેખનીય છે કે, સમગ્ર દેશમાં મહિલાઓની સુરક્ષા માટે ઘટના સ્થળે તાલીમબદ્ધ ટીમ દ્વારા ઝડપી પ્રતિસાદ પૂરો પાડવા માટે ટેકનોલોજીસભર, જીપીએસ ટ્રેકિંગ સહિતની વ્યવસ્થા સાથે આ પ્રકારની પહેલ કરનાર ગુજરાત પ્રથમ રાજ્ય છે. હાલ

૧૮૧-મહિલા હેલ્પલાઇન હેઠળ કુલ ૫૯ રેસ્પોન્સ વાનનો કાફલો મહિલા કાઉન્સેલર અને પોલીસ કોન્સ્ટેબલ સાથે ૨૪૭ મહિલાઓની સલામતી અને સુરક્ષાની કામગીરીમાં કાર્યાન્વિત છે. આ માટે રાજ્યમાં સૌ પ્રથમ એવી ઈન્ટિગ્રેટેડ ૧૮૧ અભયમ્ મોબાઇલ એપ્લિકેશન પણ તૈયાર કરવામાં આવી છે.

આ પ્રકારે વર્ષ ૨૦૧૪માં આ હેલ્પલાઇનના પ્રારંભથી જુલાઈ-૨૦૨૪ સુધીમાં કુલ ૧૫,૧૦,૮૮૭ કોલ્સને પ્રતિસાદ આપવામાં આવ્યો છે, જ્યારે તાકીદની પરિસ્થિતિમાં કુલ ૩,૦૩,૩૦૫થી વધારે કિસ્સામાં ઘટનાસ્થળે અભયમ્ વાન દ્વારા પીડિતાઓને સહાય પૂરી પાડવામાં આવેલ છે તેમજ ૧,૮૧,૫૨૩થી વધારે કિસ્સામાં ઘટના સ્થળ ઉપર જ સમાધાન કરી પીડિત મહિલાઓના પરિવારોને બચાવવામાં આવ્યા છે.



અમદાવાદ શહેરમાં જાહેર સુલેહ શાંતિનો ભંગ ન થાય તેમજ કાયદો અને વ્યવસ્થા જળવાઈ રહે, તે માટે માઈક સિસ્ટમવાળાઓએ અવાજના પ્રદૂષણને અટકાવવા અંગે સુપ્રીમ કોર્ટના ચુકાદાના નિર્દેશો મુજબ ધ્વનિ પ્રદૂષણ

નિયમો-૨૦૦૦ અન્વયે ધ્વનિની માત્રાના ધોરણો નક્કી કરવામાં આવ્યા છે, તેનું ચુસ્તપણે પાલન કરવાનું રહેશે. ધ્વનિની માત્રાના ધોરણો નીચે મુજબ છે. સામાન્ય રીતે, તહેવારો દરમિયાન તેમજ લગ્નપ્રસંગો અને મેળાવાડા

	ડેસીબલ (DB) (A) Leq	
એરીયા ક્રોસ વિસ્તાર	સવારના કલાક ૬/૦૦ થી રાત્રીના કલાક ૨૨/૦૦ થી	રાત્રીના કલાક ૨૨/૦૦ થી સવારના કલાક ૬/૦૦ સુધી
એ. ઔદ્યોગિક	૭૫	૭૦
બી. વાણીજ્ય	૬૫	૫૫
સી. રહેણાંક	૫૫	૪૫
ડી. શાંત વિસ્તાર	૫૦	૪૦

દરમિયાન લાઉડ સ્પીકર, ડ્રમ, પબ્લીક એડ્રેસ સીસ્ટમના ઉપયોગથી તેમજ રહેણાંક વિસ્તારમાં થઈ રહેલી ઔદ્યોગિક પ્રવૃત્તિ, વાહનોની અવરજવર તેમજ હોર્ન વગાડવાના કારણે અને બાંધકામ દરમિયાન ઉપયોગમાં લેવાતા સાધનોના કારણે ધ્વનિ પ્રદૂષણ ફેલાતુ જોવા મળે છે. આથી, અમદાવાદ શહેરના પોલીસ કમિશનરશ્રી જી.એસ. મલિકએ અવાજનું પ્રદૂષણ ફેલાવવા ઉપર પ્રતિબંધાત્મક આદેશો જાહેર કર્યા છે.

જિલ્લા કક્ષા સ્પોર્ટ્સ સ્કૂલમાં પ્રવેશ માટે હાઈટ હન્ટ કાર્યક્રમનું આયોજન

અંડર-૧૫ વયજૂથના ખેલાડી ભાઈઓ-બહેનો તારીખ ૮ થી ૧૧ સપ્ટેમ્બર દરમિયાન પસંદગી પ્રક્રિયા(હાઈટ હન્ટ)માં ભાગ લઈ શકશે. સ્પોર્ટ્સ ઓથોરિટી ઓફ ગુજરાત, ગાંધીનગર દ્વારા સંચાલિત જિલ્લા કક્ષા સ્પોર્ટ્સ સ્કૂલ યોજના અંતર્ગત હાઈટના આધારે તા.૦૧/૦૧/૨૦૦૮ પછી જન્મેલા અંડર-૧૫ વયજૂથના ખેલાડી ભાઈઓ અને બહેનો માટે પસંદગી પ્રક્રિયા(હાઈટ હન્ટ)નું આયોજન કરવામાં આવ્યું છે. આ પસંદગી પ્રક્રિયા(હાઈટ હન્ટ)માં ઊંચાઈના માપદંડોમાં ૧૨ વર્ષની ઉંમર ધરાવતા ભાઈઓ માટે ૧૬૬ સેમી અને બહેનો માટે ૧૬૧ સેમી, ૧૩ વર્ષની

ઉંમર ધરાવતા ભાઈઓ માટે ૧૭૧ સેમી અને બહેનો માટે ૧૬૬ સેમી, ૧૪ વર્ષની ઉંમર ધરાવતા ભાઈઓ માટે ૧૭૭ સેમી અને બહેનો માટે ૧૬૯ સેમી, ૧૫ વર્ષની ઉંમર ધરાવતા ભાઈઓ માટે ૧૮૨ સેમી અને બહેનો માટે ૧૭૧ સેમીની ઊંચાઈ નક્કી કરવામાં આવી છે. પસંદગી પ્રક્રિયા(હાઈટ હન્ટ)માં ભાગ લેવા માટે ખેલાડીઓએ નિકોલ સ્પોર્ટ્સ હોસ્ટેલ, ચાણક્ય સ્કૂલની પાસે, શુકન ચાર રસ્તાની બાજુમાં, નિકોલ, અમદાવાદ ખાતે જન્મ તારીખનો દાખલો અને આધાર કાર્ડના પુરાવા સાથે (મૂળ ગુજરાતના નિવાસી ખેલાડી માટે) હાજર રહેવાનું રહેશે.



પશ્ચિમ રેલવેના અમદાવાદ મંડળ ખાતે તારીખ ૨૮.૦૮.૨૦૨૪ ના રોજ મંડળ રાજભાષા અમલીકરણ સમિતિની બેઠકનું આયોજન કરવામાં આવ્યું હતું. આ પ્રસંગે, સમિતિના અધ્યક્ષ શ્રી સુધીરકુમાર શર્મા દ્વારા

અમદાવાદ મંડળના ઈ-મેગેઝિન રાજભાષા આશ્રમ સૌરભના ૪૮મા અંકનું અવલોકન/ વિમોચન કરવામાં આવ્યું હતું. આ દરમિયાન રાજભાષા વિભાગ દ્વારા 'સુભદ્રા કુમારી ચૌહાણ જી'ના જીવન પર પાવર પોઈન્ટ

દ્વારા એક રસપ્રદ પ્રેઝન્ટેશન આપવામાં આવ્યું હતું અને તેને સંબંધિત પ્રશ્ન મંચનું આયોજન કરવામાં આવ્યું હતું. ઉક્ત પ્રશ્નોત્તરીમાં વિજેતા અધિકારીઓ અને કર્મચારીઓને પુરસ્કાર આપવામાં આવ્યા હતા. દર ક્વાર્ટરની જેમ, આ અવસર પર, હિન્દીમાં ઉત્કૃષ્ટ કામગીરી કરનારા અધિકારીઓ/ કર્મચારીઓને મંડળ રેલ પ્રબંધક દ્વારા મંડળની વિશેષ પુરસ્કાર યોજના ંરાજભાષા રત્ન હેઠળ પુરસ્કૃત કરવામાં આવ્યા હતા. મંડળ રેલ પ્રબંધકે રાજભાષા વિભાગને બેઠક ના સફળ આયોજન બદલ અભિનંદન પાઠવ્યા હતા અને અમદાવાદ મંડળ માં ચાલતી પાર્ટ-ટાઈમ હિન્દી લાઈબ્રેરીમાં ઉપલબ્ધ પુસ્તકોની યાદી મંડળ ની વેબસાઈટ પર અપલોડ કરવાનો નિર્દેશ આપ્યો હતો. બેઠકના ઉપાધ્યક્ષ અને અપર મંડળ રેલ પ્રબંધક (પરિચાલન) શ્રી લોકેશ કુમારે મંડળ રેલ પ્રબંધક દ્વારા ધ્યાન પર લાવવામાં આવેલી વિવિધ બાબતો પર વિશેષ ધ્યાન આપવા અને પગલાં લેવા પર ભાર મૂક્યો હતો. મહોદયે વિવિધ વિભાગના વડાઓ અને અધિકારીઓ દ્વારા હાથ ધરાયેલા નિરીક્ષણ મારાજભાષાના પૈરા નો સમાવેશ કરવા અને રાજભાષાની પ્રગતિ માટે ચેકલિસ્ટ બનાવવા અને તેને અનુસરવાની વાત કરી.

પૂરગ્રસ્ત વડોદરાની વ્હારે આવ્યું અમદાવાદ જિલ્લા વહીવટીતંત્ર



અમદાવાદ જિલ્લા કલેક્ટર કચેરી દ્વારા વડોદરાના પૂર અસરગ્રસ્ત વિસ્તારના લોકો માટે પાણીની બોટલો અને ફૂડ પેકેટ તૈયાર કરી મોકલ્યા. જિલ્લા વહીવટીતંત્ર દ્વારા સતત બે

દિવસથી આશરે ૫૬,૦૦૦ ફૂડ પેકેટ તથા ૫૬,૦૦૦ પાણીની બોટલો વડોદરા પૂરગ્રસ્ત વિસ્તારોમાં મોકલવામાં આવી. વિવિધ સામાજિક અને ધાર્મિક સંસ્થાના સહયોગથી જિલ્લા



પ્રશાસન દ્વારા ફૂડ પેકેટ તથા પાણીની બોટલો વડોદરાને વિતરણ કરાઈ. વડોદરા શહેરમાં ભારે વરસાદ બાદ તારાજ સર્જાતા જનજીવન અસ્તવ્યસ્ત બન્યું છે.

શહેરમાં અનેક જગ્યાએ વિશ્વામિત્રી નદીના પાણી ફરી વળતા લોકોની હાલત કફોડી બની છે ત્યારે તંત્ર દ્વારા રાત દિન રાહત બચાવની કામગીરી કરાઈ રહી છે. આવામાં અન્ય જિલ્લાઓના



વહીવટીતંત્ર દ્વારા અનેક પ્રકારની મદદ કરાઈ રહી છે. પૂરગ્રસ્ત વડોદરાની આ વિકટ પરિસ્થિતિમાં અમદાવાદ જિલ્લા વહીવટીતંત્ર દ્વારા સરાહનીય કામગીરી કરવામાં આવી છે.

અમદાવાદ કલેક્ટર સુશ્રી પ્રવીણા ડી.કે. ના માર્ગદર્શનમાં જિલ્લા વહીવટીતંત્ર દ્વારા સતત બે દિવસથી મોટા પ્રમાણમાં ફૂડ પેકેટ તૈયાર કરી અને પાણીની બોટલોનો જથ્થો વડોદરા મોકલવામાં આવ્યો

૫૬૦૦૦ જેટલી પાણીની બોટલો મોકલવામાં આવી હતી. વિતરણના આ સેવાકીય કાર્યમાં વહીવટીતંત્રના અમદાવાદ પૂર્વ અને પશ્ચિમ વિભાગ તથા દસકોઈ વિભાગ દ્વારા ખાસ જહેમત ઉઠાવવામાં આવી હતી. જિલ્લા કલેક્ટર સુશ્રી પ્રવીણા ડી.કે.ના માર્ગદર્શનમાં અમદાવાદ પૂર્વના ડેપ્યુટી કલેક્ટર સુશ્રી વસંતકુવરબા પરમાર, અમદાવાદ પશ્ચિમના ડેપ્યુટી કલેક્ટર શ્રી ઉમંગ પટેલ તથા દસકોઈના પ્રાંત અધિકારી શ્રી તેજસ ચૌધરી અને સાણંદ પ્રાંત અધિકારી શ્રી ડી.બી.ટાંક દ્વારા ફૂડ પેકેટ પહોંચાડવાનું કાર્ય કરાયું હતું.

મહાત્મા મંદિર, ગાંધીનગર ખાતે ત્રિદિવસીય ટ્રક, ટ્રેલર અને ટાયર એક્સ્પોની ૮મી એડિશનનું આયોજન

ગુજરાત, ઓગસ્ટ ૨૦૨૪: ટ્રક ટ્રેલર અને ટાયર એક્સ્પોની ૮મી આવૃત્તિનું ઈવેન્ટનું આયોજન મહાત્મા મંદિર એકિઝિબિશન અને કન્વેન્શન સેન્ટર ગાંધીનગર ખાતે હોસ્ટ પાર્ટનર ગુજરાત ચેમ્બર્સ ઓફ કોમર્સ એન્ડ ઈન્ડસ્ટ્રીના સહયોગથી ૨૯ થી ૩૧ ઓગસ્ટ ૨૦૨૪ દરમિયાન મહાત્મા મંદિર એકિઝિબિશન એન્ડ કન્વેન્શન સેન્ટર - ગાંધીનગર ખાતે કરવામાં આવ્યું છે. આ ઈવેન્ટને પ્રોગ્રામમેન્ટ માર્કેટિંગ સ્કીમ (સ્કી) હેઠળ સ્થળ દ્વારા પણ સપોર્ટ કરવામાં આવે છે જ્યાં નાના અને માર્કેટીંગ મેન્યુફેક્ચરિંગ/સેવા એકમોમાં

બ્રાન્ડ જાગૃતિ અને માર્કેટ પેનિટ્રેશન બનાવવા માટે નાણાકીય રીતે સપોર્ટ કરવામાં આવ્યો છે. ઈવેન્ટને ઘણા ટ્રાન્સપોર્ટ અને ઓટોમોટિવ એસોસિએશન અને ફોરિસર્સ દ્વારા ઈવેન્ટ માટે નોલેજ પાર્ટનર તરીકે સપોર્ટ કરવામાં આવ્યો છે.

અમદાવાદના નિયામક, શ્રી સંદીપ એન્જિનિયર, પ્રમુખ, ગુજરાત ચેમ્બર્સ ઓફ કોમર્સ એન્ડ ઈન્ડસ્ટ્રી, શ્રી મુકેશભાઈ સી. દવે, કાર્યકારી પ્રમુખ, અખિલ ગુજરાત ટ્રક ટ્રાન્સપોર્ટ એસોસિએશન, શ્રી શૈલેષ આઈ. પટવારી, ભૂતપૂર્વ પ્રમુખ, ગુજરાત ચેમ્બર્સ ઓફ કોમર્સ એન્ડ ઈન્ડસ્ટ્રી, શ્રી સુલતાનસિદ્દીક ચૌધરી - પ્રમુખ, અમદાવાદ મોટર ટ્રાન્સપોર્ટ એસોસિએશન, શ્રી રાજેશ સિંગલ - સેક્રેટરી, અમદાવાદ મોટર ટ્રાન્સપોર્ટ

એસોસિએશન, શ્રી કલ્પેશ રાઠોડ અને શ્રી તપન શર્મા - ભૂતપૂર્વ પ્રમુખો અમદાવાદ મોટર ટ્રાન્સપોર્ટ એસોસિએશન, શ્રી સમીર જે શાહ, ભૂતપૂર્વ પ્રમુખ ફેરેશન ઓફ ફેઈટ કોરવર્ડ્સ એસોસિએશન ઈન ઈન્ડિયા, શ્રી મગજ પટેલ, પ્રેસિડેન્ટ ઓફ બસ એસોસિએશન, પેટ્રોલ ડીલર એસોસિએશન તરફથી શ્રી ધર્મેન્દ્ર પટેલ અને શ્રી રાજીવ પરીખ, શ્રી દીક્ષિત શાહ, પ્રમુખ, ફેરેશન ઓફ ઓટોમોબાઈલ ડીલર્સ એસોસિએશન, શ્રી ઉમેશ શર્મા, આસિસ્ટન્ટ ડિરેક્ટર, સ્થર્સ, શ્રી રામ સાઉન્ડલકર, ડિરેક્ટર - મીડિયા ૩ માર્કેટિંગ, મોહમ્મદ મુદસસીર, ડિરેક્ટર - મીડિયા ૩ માર્કેટિંગ, હેદરાબાદ અને અન્ય ઉદ્યોગ અગ્રણીઓ અને અન્ય સરકારી અધિકારીઓ સાથે ઓટોમોટિવ એસોસિએશન અને ઉદ્યોગ સભ્યો વગેરે મહાનુભાવો પણ ઉપસ્થિત રહ્યાં હતા.

ભારતમાં ટ્રક, ટ્રેલર અને ટાયર માર્કેટ નોંધપાત્ર વૃદ્ધિનો અનુભવ કર્યો છે, જે ઝડપી આર્થિક વિસ્તરણને કારણે લોજિસ્ટિક્સની વધતી જતી માંગ અને મજબૂત ડિલિવરી નેટવર્કની આવશ્યકતા ધરાવતા ઈકોમર્સ બૂમને કારણે છે. કોવિડ-૧૯ રોગચાળાએ વેરહાઉસ અને લોજિસ્ટિક્સ ઉદ્યોગને નોંધપાત્ર રીતે વેગ આપ્યો છે, તેનું યોગદાન ૨૦૨૦માં ૨%થી વધારીને ૨૦૨૧માં ૨૦% કર્યું છે. હાલુકા સુધીમાં ?૪૧૭.૩૨ લાખ કરોડની અર્થવ્યવસ્થા હાંસલ કરવાના ભારતના લક્ષ્ય માટે વેરહાઉસિંગ,

ઔદ્યોગિક અને લોજિસ્ટિક્સ (ઈન્) ક્ષેત્રો નિષ્ણાયિક છે. સખાય ચેઈનની કાર્યક્ષમતા અને કોલ્ડ ચેઈન લોજિસ્ટિક્સના વિસ્તરણ પર વધતી ભાર સાથે, વિશિષ્ટ ટ્રક, ટ્રેઈલર્સ અને ટાયરની જરૂરિયાત વધી રહી છે. વધુમાં, સંકલિત લોજિસ્ટિક્સ પાર્કનો વિકાસ પરિવહન કાર્યક્ષમતામાં વધારો કરી રહ્યો છે, જે આ ક્ષેત્રોમાં માંગને આગળ વધારી રહ્યો છે.

નવીનીકરણીય ઉર્જા, ઉત્પાદન વૃદ્ધિ અને ચાલુ ઈન્ફ્રાસ્ટ્રક્ચર પ્રોજેક્ટ્સ પર ધ્યાન કેન્દ્રિત કરવાને કારણે બજાર ઝડપી વિસ્તરણ માટે તૈયાર છે. આ વિકાસ માટે કાર્યો માલ પહોંચાડવા અને કામગીરીને અસરકારક રીતે સપોર્ટ કરવા માટે એક મજબૂત પરિવહન માળખાની આવશ્યકતા છે. યોજના હેઠળ નવી ઉત્પાદન સુવિધાઓના અમલીકરણ સાથે, ઉત્પાદન ક્ષેત્રના જીડીપી યોગદાનને ૨૦૨૫-૨૦૨૬ સુધીમાં ?૮૩.૪૬ લાખ કરોડમાં વધારો કરવાની અપેક્ષા છે, અને ઉત્તર પ્રદેશ સરકાર દ્વારા લોજિસ્ટિક્સ અને ઔદ્યોગિક ઉદ્યાનોમાં કુલ ?૩૧.૭ હજાર કરોડથી વધુનું નોંધપાત્ર રોકાણ, ટ્રક, ટ્રેલર અને ટાયરની માંગમાં વધારો થવાની ધારણા છે - (ફ ઉ સંશોધન દ્વારા પ્રદાન કરવામાં આવેલ ડેટા). ટ્રક ટ્રેલર અને ટાયર એક્સ્પો તેના પ્રકારનું એક એકિઝિબિશન છે, જેને ઘણા ટ્રાન્સપોર્ટ એસોસિએશનો અને ઓટોમોબાઈલ હિસ્ટોરી, ઈસ-મેન્યુફેક્ચર દ્વારા સારો પ્રતિસાદ અને સમર્થન મળ્યું છે

જેમાં ઓલ ઈન્ડિયા મોટર ટ્રાન્સપોર્ટ એસોસિએશન (ઈએસ), ઓલ ઈન્ડિયા ટ્રાન્સપોર્ટર્સ વેલ્ફેર એસોસિએશન (ઈએવે)નો સમાવેશ થાય છે. , હાઈડ્રોલિક ટ્રેલર ઓનર્સ એસોસિએશન (જીએ), મહારાષ્ટ્ર હેવી વીકલ એન્ડ ઈન્ટરસ્ટેટ કન્ટેનર ઓપરેટર એસોસિએશન (સઈએઈએ), અખિલ ગુજરાત ટ્રક ટ્રાન્સપોર્ટ એસોસિએશન (ઈએ), ક્ષાટિક ગુડ્સ ટ્રાન્સપોર્ટર્સ એસોસિએશન (દસએ), ફેરેશન ઓફ ક્ષાટિક સ્ટેટ લોરી ઓનર્સ એન્ડ એજન્ટ એસોસિએશન (ફદએઈએ), સાઉથ ઈન્ડિયા મોટર ટ્રાન્સપોર્ટ એસોસિએશન (ઈએ), બોમ્બે ગુડ્સ ટ્રાન્સપોર્ટ એસોસિએશન (મએ), તમિલનાડુ પેટ્રોલિયમ ડીલર્સ એસોસિએશન (દદએ), બિલ્ડર્સ એસોસિએશન ઓફ ઈન્ડિયા (મીએ), ફેરેશન ઓફ ઈન્ડિયન મિનરલ્સ ઈન્ડસ્ટ્રીઝ (ફીએ), બેંગલોર પેટ્રોલિયમ ડીલર્સ એસોસિએશન (ફીએ) નો સમાવેશ થાય છે.

ટ્રક ટ્રેલર અને ટાયર એક્સ્પો એશિયાનો એકમાત્ર એક્સ્પો છે જે ટ્રક ટ્રેલર, ટાયર અને સંલગ્ન ઉદ્યોગને સમર્પિત છે. વૃદ્ધિનો પ્રયાસ કરવા અને તમારી બજારની સંભાવનાઓને વિસ્તૃત કરવા માટે તે એક સ્ટોપ પ્લેટફોર્મ છે. તમે તમારા જ્ઞાન માટે ઉદ્યોગ પ્રભાવકો સાથે વાર્તાલાપ કરી શકો છો અને આખરે તમારા ચાલી રહેલા વ્યવસાયમાં વિકાસશીલ પરિવર્તન લાવી શકો છો.

‘કૃષિ ક્ષેત્રમાં સ્થિરતા’ થીમ પર કેન્દ્રિત હશે સમુજ્ઞતિ FPO કોન્કલેવનું ચોથું સંસ્કરણ

★ ૩૦ ઓગસ્ટ, ૨૦૨૪: ★ ભારતનું સૌથી મોટું કૃષિ સાહસ સમુજ્ઞતિ, આગામી ૩ અને ૪ સપ્ટેમ્બર, ૨૦૨૪ના રોજ હેદરાબાદમાં બે દિવસીય કોન્કલેવનું ચોથું સંસ્કરણ આયોજિત કરશે. આ કોન્કલેવ ‘કૃષિ ક્ષેત્રમાં સ્થિરતા’ ના થીમ પર કેન્દ્રિત હશે. આ કોન્કલેવમાં સમગ્ર દેશમાંથી ૫૦૦થી વધુ એક્ષપો અને કૃષિ સ્થર્સ, કૃષિ કોર્પોરેટ્સ, કૃષિ યુનિવર્સિટીઓ અને રિસર્સ સંસ્થાઓના ૭૦૦થી વધુ સહભાગીઓ ભાગ લેશે. આ ઉપરાંત, કેન્દ્ર અને રાજ્ય સરકારના મંત્રીમંડળોના મુખ્ય પ્રતિનિધિઓ, નાબાર્ડ (દહમ્)ના અધિકારીઓ, કૃષિ તકનીકી સાથે સંબંધિત કંપનીઓ અને કૃષિ ક્ષેત્રના અગ્રણી સંશોધનકર્તાઓ પણ સામેલ થશે.

સમુજ્ઞતિ છેલ્લા ૧૦ વર્ષથી એક્ષપો તેમજ નાના ખેડૂતોને સશક્ત બનાવવા માટે અગ્રેસર રહીને કામ કરી રહી છે અને સમુજ્ઞતિની આ કોન્કલેવ ટકાઉ ખેતીમાં ભારતના ભવિષ્યને આકાર આપવામાં અત્યંત મહત્વપૂર્ણ ભૂમિકા ભજવશે. એક્ષપો કોન્કલેવને ઓલમ એગ્રી જેવી કૃષિ ક્ષેત્રની અગ્રણી કંપનીઓનો સહયોગ મળ્યો છે, જેઓ આ કાર્યક્રમ માટે પ્લેટિનમ સ્પોન્સર્સ તરીકે જોડાયા છે. કોન્કલેવ દરમિયાન આયોજિત થનારી વર્કશોપ, પેનલ ચર્ચાઓ અને ઈન્ટરેક્ટિવ સત્રોની એક સીરીઝના માધ્યમથી ઉપસ્થિત પ્રતિનિધિઓ ટકાઉ ખેતીમાં નવીનતમ ટ્રેન્ડ્સ, બજારો સુધી પહોંચ અને કૃષિ કાર્યક્ષમતા વધારવામાં ટેકનોલોજીની ભૂમિકા અંગે ચર્ચા કરશે.

આ કોન્કલેવ ભારતના કૃષિ પરિદ્રવ્ય માટે એક મહત્વપૂર્ણ સમય પર આયોજિત થઈ રહી છે. તાજેતરના વર્ષોમાં, સરકારે પરંપરાગત અને ટકાઉ ખેતી કરતા ખેડૂતો સામે આવતા પડકારોનો સામનો કરવામાં એક મુખ્ય સાધન તરીકે એક્ષપોના મહત્વ પર ભાર મૂક્યો છે. આ ઉપરાંત, આવા સંગઠનોને સમર્થન આપવા માટે નાણાકીય પ્રતિબદ્ધતાની પણ હિમાયત કરી છે. સમુજ્ઞતિના સહ-સ્થાપક અને સીઈઓ શ્રી અનિલ એસજીએ જણાવ્યું કે, “કૃષિ ઉત્પાદનોને બજાર સુધી પહોંચાડવા એ હંમેશાં એક મહત્વપૂર્ણ મુદ્દો રહ્યો છે, પરંતુ એક્ષપોના ના માધ્યમથી આ પડકારનો ઉકેલ લાવવામાં આવી રહ્યો છે. આવા સંગઠનોને મજબૂત કરવાનો પ્રયાસ સતત ચાલુ રાખવો ખૂબ મહત્વપૂર્ણ છે, જેથી તેઓ ટકાઉ કૃષિ પદ્ધતિઓની વધતી માંગને પૂરી કરવામાં સક્ષમ બની શકે.” સમુજ્ઞતિ એક્ષપો કોન્કલેવ ૨૦૨૪નો ઉદ્દેશ ભારતમાં ટકાઉ ખેતી માટે એક દૂરદર્શી રોડમેપ તૈયાર કરવાનો છે. નીતિ નિર્માતાઓ, નાણાકીય સંસ્થાઓ અને એગ્રી-ટેક ઈનોવેટર્સ સહિત મુખ્ય હિતધારકો વચ્ચે સંવાદને પ્રોત્સાહન આપીને, આ કાર્યક્રમ સહયોગ અને નવીનીકરણ માટે એક મહત્વપૂર્ણ મંચ બનશે. કોન્કલેવમાં શેર કરવામાં આવેલી ચર્ચાઓ અને ઈનસાઈટ્સની એ બાબત પર સ્થાયી અસર પડવાની અપેક્ષા છે કે ભારત ટકાઉ કૃષિ પદ્ધતિઓને અપનાવવા માટે કેવી રીતે પ્રયાસ કરશે.

આહવા તાલુકાનાં ભષ્ટ્ર ઈજનેરો, અધિકારીઓનાં સાંઠગાંઠ થી ચૌકયાનાં રાવચોન્ડ ગામમાં એક વર્ષ પહેલાં બનાવવામાં આવેલા ગરનાળા માં થયેલ ભષ્ટ્રાચાર ઊજાગર થયો

આહવા-ઝાંગ આહવા તાલુકા પચાયતનાં ચૌકયા ગ્રામ પચાયતનાં રાવચોન્ડ ગામ માં પ્રા. શાળાથી ચર્ચ તરફ જતા રસ્તા પર ગરનાળું કામ માં ભષ્ટ્રાચાર સરકારની ૧૫ માં નાણાં પંચ યોજના માં લાખો રૂપિયાનાં ખર્ચે ગરનાળું મંજૂર થયું હતું જેનું કામ ચૌકયા ગ્રામ પચાયતનાં સુમિત્રીબેન સરપંચ ના પતિ જેભરાવ તથા તલાટી કમમંત્રી નિમિશા બેન એ કરાવ્યું હતું જેનું નિરીક્ષણ તાલુકાનાં બાધકામ વિભાગનાં સાઈટ ઈજનેર ફાલ્ગુની બેન એ કરવાનું હતું કામ એક વર્ષ પહેલાં જ પુરૂ થયું છે સામાન્ય વરસાદ માં પણ કામ માં થયેલ



ભષ્ટ્રાચારની પોલ ખુલી ગઈ છે પહેલાં જ વરસાદ માં ગરનાળા માં બાધકામ માં ગાબડું પડી ગઈ છે સાઈડ માં તુંટી ગયું છે જ્યારે ભષ્ટ્રાચાર કરવા માટે વાપરવામાં આવેલ નદીનાં પથ્થરો દેખાઈ રહ્યાં છે ભષ્ટ્ર સરપંચ, તલાટી અને સાઈટ ઈજનેરનાં મેળાપીપણામાં નાળા નાં કામ માં નિમ્નકક્ષાના સિમેન્ટ, માટી ભાહુ તથા નદીનાં મોટા ગોટા પથ્થરો નાંખવામાં આવ્યાં છે ચૌકયા પચાયતનાં તલાટી એ ફોન ઉપાડ્યો ન હતો.

ઝાંગ ગુજરાત વિધાનસભાના નાયબ દંડક શ્રી વિજયભાઈ પટેલે વાઘમાળ ગામે અસરગ્રસ્ત પરિવારની મુલાકાત લીધી



આહવા-ઝાંગ ગત દિવસોમાં ઝાંગ જિલ્લામાં ભારે વરસાદના કારણે અહિંના જનજીવન ઉપર વિપરીત અસર થવાં પામી હતી. ત્યારે ગુજરાત વિધાનસભાના નાયબ દંડક જિલ્લાના ધારાસભ્ય શ્રી વિજયભાઈ પટેલે, વધઈ તાલુકાના વાઘમાળ ગામમાં

અસરગ્રસ્ત પરિવારની રૂબરૂ મુલાકાત લઈ, ઘરને થયેલ નુકશાન અંગે સંબંધિત અધિકારીને માર્ગદર્શિત કરી તાત્કાલિક સહાય ચુકવણીની કાર્યવાહી હાથ ધરવા જણાવ્યું હતું. વરસાદની વિપદા સમયે જિલ્લા વહિવટી તંત્ર તેમજ જિલ્લાના પદાધિકારીઓએ પરસ્પર સંકલન અને સહયોગ સાથે બચાવ રાહત કામગીરી હાથ ધરી, પ્રજાજનોની પડખે રહેવાનો અભિગમ અપનાવ્યો હતો. ઉલ્લેખનીય છે કે, ઝાંગ જિલ્લામાં થયેલ માનવ મૃત્યુ, પશુ મૃત્યુ તેમજ નુકસાનની અંગે સહાય ચુકવણીની કામગીરી વહિવટી તંત્ર દ્વારા હાથ ધરવામાં આવી રહી છે.

ઝાંગ જિલ્લાના સખી મંડળોની બહેનો માટે કૃષિ પેદાશોના વેચાણ અંગેની વ્યુહરચના વિષય ઉપર ૩ દિવસીય તાલિમ યોજાઈ



આહવા-ઝાંગ નવસારી કૃષિ યુનિવર્સિટીના કુલપતિશ્રી ડો. એલ.વી. વેદીયાના માર્ગદર્શન હેઠળ, કૃષિ વિજ્ઞાન કેન્દ્ર, વધઈ તેમજ વિસ્તરણ શિક્ષણ

ઈન્સ્ટીટ્યુટ, આણંદના સંયુક્ત ઉપક્રમે તારીખ ૨૭ થી ૨૯ ઓગસ્ટ ૨૦૨૪ (દિન-૩) સુધી “આદિવાસી વિસ્તારના સખી પેદાશોના વેચાણ અંગેની વ્યુહરચના” વિષય ઉપર ૩ દિવસીય તાલિમનું આયોજન કરવામાં આવ્યું હતું. આ તાલિમમાં સખી મંડળ દ્વારા ઉત્પાદિત થતી વસ્તુઓને મૂલ્યવર્ધિત કરીને, ઓફલાઈન તેમજ ઓનલાઈનના માધ્યમથી વેચાણ વ્યવસ્થાની સમજણ

આપવામાં આવી હતી. તેમજ વેચાણને લગતી જુદી-જુદી પધ્ધતિઓ વિશે બહેનોને જુદા-જુદા માધ્યમ દ્વારા માહિતગાર કરવામાં આવ્યા હતા. આ તાલિમમાં સખી મંડળના બહેનોની આવક ડબલ કરવાના ઉપાયો, પ્રાકૃતિક ખેત પેદાશોની વેચાણ વ્યવસ્થા, મોબાઈલ અને ઈન્ટરનેટના માધ્યમથી વેચાણ વ્યવસ્થા, સામુહિક ધોરણે વેચાણ વ્યવસ્થા, જીવકેન્દ્રકેન્દ્રજાણ વિગેરે ઉપર ઓડિયો-વિડીયો અલના માધ્યમથી માહિતગાર કરવામાં આવ્યા હતા. તેમજ બહેનોને વેચાણ કેન્દ્રો અને મ્યુઝીયમની એક્ષોજર વિઝીટ દ્વારા વેચાણની વિવિધ પધ્ધતિઓનું જ્ઞાન આપવામાં આવ્યું હતું. આ તાલિમમાં ઝાંગ જિલ્લાની ૧૫ થી વધુ સખી મંડળની બહેનોએ સક્રિય રીતે ભાગ લઈને તાલિમના અંતે પોતાના પ્રતિભાવો રજૂ કર્યા હતા. આ તાલિમને સફળ બનાવવામાં કૃષિ વિજ્ઞાન કેન્દ્રના વૈજ્ઞાનિક ડો. જે. બી. ડોબરીયા અને ડો. પ્રતિક જાવિયાએ મહત્વની ભૂમિકા અદા કરી હતી.

છત્રીનું શું કરે વડોદરા ?

એક વાર યમુનામાં આવ્યું ‘તું પૂર વાત હતી ના લે તું બદલો વારંવાર વિનંતી સૌની હતી

ગતિશીલ સ્તબ્ધ સ્થિતી હસ્તીની છે ને હતી નજરથી દૂર હો કોયલ તોય ટાઢક તો હતી

ક્યાંથી પ્રવેશી ગઈ છે ઝાંઝવાની છાલક હતી ધૂળમાં પલળવાથી સ્મારક વ્યકિત થઈ હતી

ફાટક ઉઘાડ બંધ ભ્રમણા અંદર બહાર હતી નાટક તાંડવનું કરો બંધ ઈરછા ચાતક છે ને હતી

— રેખા શુક્લ



ક્ષત્રિય સમાજ તેમજ ગુજરાત પોલીસ બેડા નુ ગૌરવ વધારતા જલ્યાબા જાડેજ

સુરત, ગઈ તારીખ ૨૦/૮/૨૪ના રોજ સવાર ના આશરે દશેક વાગ્યા ના સુમારે ગુલકંકાશમાં દશ દિવસ ની નવજાત શિયુ ને નાસંભાળી સક્તા પરિવાર ને મદદ ની જરૂર હોય, ઉન્ઈ જલ્યાબા મજબૂતસિંહ જાડેજ ને તેઓ ના પડોશી એ જાણકારી આપતા જલ્યાબા ઓફિસૂટી હોવા છતાં નાના વરાછા ઢાળ પાસે આવી બાળક ને રક્ષામાં લઈ, ૧૦૮ અને ૧૦૦ નંબર પર જાણ કરી, સ્મીમેર હોસ્પિટલ માં બાળક ને સારવાર માટે દાખલ કરાવી ફેમીલી ને કપોડેરા પોલીસ સ્ટેશન ની સહાય અપાવી સરાહનીય અને માનવીય ફરજ બજાવવા બદલ ગોહિલવાડ (વરતેજ) ના ભાણીબા અને નાની લાખાણી ના દીકરીબા જેવો સુરત પોલીસ માં ફરજ બજાવે છે જેમને માનનીય સુરત પોલીસ કમિશનર સાહેબ શ્રી અનુપમસિંહ ગેહલોત નાં વરદ હસ્તે પ્રસંશાપત્ર અને રૂપિયા ૨૫૦૦/- રોકડ ઈનામ અને જી આપેલ છે તથા અભિનંદન સાથે ખુશી વ્યકત કરેલ છે..



ગોવા ના મુખ્યમંત્રી શ્રી પ્રમોદ સાવંત જી પ્રદર્શનમાં ખાસ હાજર રહ્યા અને સરાહના કરવામાં આવી..

ગોવા માં ગુજરાત ના જૂનાગઢ ની ગહન ગુફા ની ગુંજ "રૂપડ" પ્રદર્શન ખુલ્લું મુકાયુ હતું પ્રદ્યુમ્નસિંહ જાડેજ ગુજરાત ના જાણીતાં ફોટોગ્રાફર શ્રી પ્રદ્યુમ્નસિંહ જાડેજ ને તાજેતરમાં જ ગોવા ખાતે પસંદગી કરવા માં આવી છે. જેમાં જૂનાગઢ ના સાધુ સંતો ની ભવ્ય ફોટોગ્રાફી ની ધરોહર ને ઉજાગર કરતું આ પ્રદર્શન રહ્યું.. જેમાં ગોવા ના ભાજપ ધારાસભ્યશ્રી દિલાયલા લોબોજ દ્વારા ખુલ્લું મુકાયું હતું અને આ પ્રદર્શન ની ખૂબ સરાહના કરવા માં આવી હતી અનેક લોકો ને આ પ્રદર્શન નિહાળવા નો લાભ મળ્યો . અને આ પ્રદર્શન ગુજરાત સરકાર ના વિભાગ લલિત કલા અકાદમી ના સહયોગ થી યોજવામાં આવ્યું અને એજ રોજ મુખ્યમંત્રી શ્રી દ્વારા આ પ્રદર્શન ની નોંધ લીધી અને ખૂબ જ સરાહના કરવા માં આવી હતી. અહેવાલ કનુભાઈ ખાચર

